

مولانا اکرام اللہ جان فاضل دیوبند ناظم اعلیٰ جامعۃ البنات
الاسلامیہ سر ڈھیری

قرآن و سنت اور مسلمان خواتین

عورت معاشرہ کا ایک اہم جزو بلکہ نصف معاشرہ ہے اس کی عدم موجودگی سے معاشرہ تو کیا ایک خاندان بھی تکمیل نہیں پاتا۔ بد قسمتی سے گذشتہ تہذیبوں میں اس صنف کی بعض کمزوریوں سے فائدہ اٹھاتے ہوئے اسے نہ صرف پس پشت ڈالا گیا تھا بلکہ بعض مہذب معاشروں میں اس کو ایک مشین یا گھر کے سلمان بلکہ اس سے بھی کمتر چیز کی حیثیت دی گئی تھی۔ انسائیکلو پیڈیا برٹانیکا کے مطابق قدیم یونان میں عورت کا درجہ اتنا گرایا گیا تھا کہ اس کی حیثیت بچہ پالنے والی باندی کی ہو کر رہ گئی تھی۔

اس وقت کی اس متمدن تہذیب میں عورت کی ساری زندگی غلامی میں گذر جاتی تھی جب تک اس کی شادی نہ ہوتی تھی وہ مالک یا باپ کی غلام ہوتی تھی اور شادی ہو جانے کے بعد وہ خاوند کی غلام بن جاتی تھی، زکوہ کو بکرنا اور تادیبی کاروائی کرتے ہوئے غیر انسانی سزائیں دینا عیب نہیں سمجھا جاتا تھا۔

قدیم روم میں عورت کی حیثیت غلام کی سی تھی اس کو بازار میں بیچا جاسکتا تھا اور خریدا جاسکتا تھا کسی بھی کوتاہی پر اس کو قتل کرنا کوئی قابل سزا جرم نہ تھا۔

قدیم عیسائیت نے بھی عورت کو انتہائی پست درجہ دیا تھا اسے شیطان کا دروازہ اور تمام خباثتوں کی جڑ قرار دیا گیا تھا۔ بائبل کے مطابق عورت کو چاہئے کہ اپنے سر پر محکوم ہونے کی علامت رکھے۔

نیز اگر کوئی مرد کسی عورت سے شادی کرے اور پسند نہ آئے تو طلاق دے کر گھر سے چلتا کر دے۔

قدیم ہندومت کے مطابق اگر عورت جھگڑا کرے تو اسے فوراً طلاق دی جائے اور اگر خاوند سے دشمنی کرتی ہو تو ایک سال انشطار کرنے کے بعد زیور اور کپڑے سب کچھ چھین کر گھر سے نکال باہر کی جاوے۔

۱۔ انسائیکلو پیڈیا برٹانیکا ج ۱۴ ص ۹۰۹-۱۹۸۴ ایڈیشن۔ ۲۔ اسلام کا معاشرتی نظام از اصغر علی شاہ ص ۱۲۷، ۱۲۸

۳۔ ایضاً ۴۔ بائبل گنتی۔ ۱-۱- کرنتھیوں ۱۱-۱۰

۵۔ بائبل استثناء ۲-۱

۶۔ منو سمرتی ۹: ۷۷-۸۱

موجودہ مغربی تہذیب نے آزادی نسوان کی آواز بلند کی تو بجائے اس کے کہ عورت کو معاشرہ کا اعلیٰ فرد قرار دے کہ اس کو اس کے صحیح اور جائز حقوق دیئے جاتے اُسے گھر سے باہر کر دیا گیا اور گھر جو کہ ایک چھوٹی سی حکومت تھا جس کی سربراہ عورت تھی اور جہاں پر انسانیت کی تیاری کا سامان تھا۔ موجودہ مغربی تہذیب نے عورت کا یہ محفوظ ٹھکانہ تباہ کر کے اُسے در در ٹھوکریں کھانے اور ذلیل در سوا ہونے پر مجبور کر دیا ہے۔ اب نہ اُس کی عزت محفوظ ہے نہ جسم و جان۔ چند پیسوں کی خاطر یہ بک جاتی ہے۔ لٹ جاتی ہے۔ مگر جدید زمانہ (MODERN AGE) ہے کہ اسی کو اُدبِ ثریا گر دانا ہے جب کہ یہ صورت حال عورت کے لیے تہذیب کی انتہاء گہرائیوں میں زندہ در گور ہونے کی مترادف ہے۔

ابتداءً عیسائیت میں طلاق کا تصور نہیں تھا جیسا کہ بائبل میں ہے کہ مسیح علیہ السلام سے سوال کیا گیا کہ کیا جائز ہے کہ مرد ایک سبب سے اپنی بیوی کو طلاق دے دے آپ نے فرمایا کہ جسے خدا نے ملا دیا ہے اُسے انسان جدا نہ کرے۔

مگر بعض ناگزیر حالات میں طلاق نہ صرف طرفین کو اذیت سے بچانے کا سبب ہو سکتی ہے بلکہ معاشرہ میں سے بگاڑ ختم کرنے کا ایک موثر ذریعہ بھی ہے۔ چنانچہ مشرقی کلیسا نے قانونِ فطرت کے تحت نہ صرف طلاق کی اجازت دے دی بلکہ ۱۹۱۰ء میں انگلستان میں مرد و عورت دونوں کو طلاق کا اختیار دیا گیا جس سے ایک بحران پیدا ہوا اور یوں طلاق کی شرح اس حد تک بڑھی کہ انگلستان کی ایک عدالت جب تعطیل کے بعد کھلی تو پہلے ہی روز چار ہزار ایک سو نو طلاق کی درخواستیں پیش ہوئیں۔

اسلام نے اگر عورت کو نہ صرف سابقہ غلامانہ تہذیبوں سے نجات دلائی بلکہ اُس کو اس کے جائز حقوق اور اعلیٰ مقام دے کر رخصت و بلندی کی معراج پر پہنچایا۔ اور مرد و زن کے حقوق کی تقسیم اور عورت کو اس کے اعلیٰ مقام دینے میں وہ ہمہ گیر اور بے بدل نظام پیش کیا جس کی نظیر میڈیشن گیتی سے لے کر قیام قیامت تک مناسک ہی نہیں ناممکن ہے۔ اس تمہید کے بعد اب اصل موضوع کی طرف لوٹتے ہیں کہ قرآن و حدیث میں عورت کا کیا مقام ہے اور اس کے حقوق اور ذمہ داریاں کیا ہیں۔

مرد و زن کے حقوق کے بارے میں ارشادِ خداوندی ہے۔

ولھن مثل الذی علیھن بالمعروف
وللرجال علیھن درجۃ دا اللہ
اور عورتوں کا بھی حق ہے جیسا کہ مردوں کا ان
پر حق ہے دستور کے موافق اور مردوں کو

عزیز حکیم ۵

عورتوں پر فضیلت ہے اور اللہ زبردست ہے۔

حکمت والا ہے ۱

عورتوں کے ساتھ حسن سلوک کی تاکید کرتے ہوئے قرآن پاک گویا ہے۔

و عاشروھن بالمعروف خان کردھتوھن اور گزندان کردھتوھن کے ساتھ اچھی طرح، پھر اگر

فعلیٰ ان تکرھوا شیئاً ویجعل اللہ وہ تم کو نہ بھاویں تو شاید تم کو پسند نہ آوے ایک چیز اور

فیہ خیراً کثیراً ۲

اور اللہ نے رکھی ہے اس میں بہت خوبی۔

سابقہ تہذیبوں کے برخلاف اسلام نے عورت کو میراث کا حقدار ٹھہرایا چنانچہ ارشاد ہے۔

للرجال نصیب مما ترک الوالدات مردوں کے لیے ماں باپ کے ترکہ میں سے

والاقریبون والنساء نصیب مما ترک حصہ ہے اور عورتوں کے لیے بھی ماں باپ

الوالدان والاقریبون مما قل منہ کے ترکہ میں سے حصہ ہے۔ (ترکہ) غور فرماؤ

۱ وکثر نصیباً مفروضاً۔ ۳

یا بہت۔ یہ حصہ مقرر ہے۔

مخصوص جہانی ساخت کے اعتبار سے جو مرد و زن میں فطری فرق و دیمیت کیا گیا ہے اس کی وجہ سے بظاہر

حقوق میں اونچ نیچ نظر آتی ہے مگر اس کا یہ مطلب نہیں کہ عورت کو اس کے جائز حقوق نہیں دیئے گئے ہیں۔

جس طرح ایک ڈاکٹر کہتا ہے ناخن کے مقابلہ میں آنکھ کی زیادہ حفاظت کرنی چاہیے تو کوئی عقلمند یہ نہیں کہہ سکتا

کہ ایک ہی جسم کے اعضاء میں فرق کیا گیا۔ اس طرح اسلام نے جو مرد و زن کے حقوق میں مرد کو معمولی برتری دی ہے

وہ عورت کی مخصوص جہانی و ذہنی تفاوت کی وجہ سے ہے ۴

پھر مرد و عورت کے حقوق کی ظاہری اونچ نیچ کا تعلق اسی مادی دنیا تک ہے اور شریعت مطہرہ میں نیکی

کرنے اور احسان کے مراتب حاصل کرنے میں مرد و عورت دونوں برابر ہیں۔

ارشاد خداوندی ہے:-

من عمل صالحاً من ذکر او انثیٰ ادھو جس نے نیک عمل کیا چاہے وہ مرد ہو یا عورت

مؤمن فاولئک یدخلون بشرطیکہ وہ مؤمن ہو۔ تو ایسے لوگ جنت میں

الجنة ۵ داخل ہوں گے۔

۱ سورۃ البقرۃ - آیت ۲۲۸ ۲ سورۃ النساء - آیت ۱۹

۳ سورۃ النساء - آیت ۷ ۴ سورۃ النساء - آیت ۱۲ ۵ سورۃ النساء - آیت ۲۴

۶ سورۃ النساء - آیت ۲۴

دوسری جگہ ارشاد ہے۔

من عمل صالحا من ذكرا و انثى و هو مؤمن فلنحيينه حياة طيبة ولنجزينهم اجرهم باحسن ما كانوا يعملون۔ ۱۷

اور جو کوئی نیک عمل کرے گا خواہ وہ مرد ہو یا عورت بشرطیکہ وہ مؤمن ہو تو ہم اس کو پاکیزہ زندگی عطا کریں گے اور اس کو اس کے بہترین عمل کے مطابق اچھا بدلہ دیں گے۔

شرعیات اسلام نے دین کے کاموں میں مرد و عورت دونوں کو برابر کا ذمہ دار قرار دیا ہے۔ چنانچہ ارشاد خداوندی ہے:-

والمؤمنون والمؤمنات بعضهم اولياء بعض يأمرون بالمعروف وينهون عن المنكر ويقيمون الصلاة ويؤتون الزكاة يطيعون الله ورسوله اولئك سيرحمهم الله۔ ان الله عزيز حكيم۔ ۱۸

مؤمن مرد اور مؤمن عورتیں ایک دوسرے کے رفیق ہیں وہ بھائی کا حکم دیتے اور برائی سے منع کرتے ہیں وہ غارت قائم کرتے ہیں اور زکوٰۃ ادا کرتے ہیں اور اللہ اور اس کے رسول کی اطاعت کرتے ہیں یہ وہ لوگ ہیں جن پر اللہ تعالیٰ رحم فرمائے گا۔ بے شک اللہ تعالیٰ غالب و حکمت والا ہے۔

اس طرح جب ہم احادیث رسول اللہ صلی اللہ علیہ وسلم پر نظر دوڑاتے ہیں تو سابقہ تہذیبوں اور مذاہب کے برخلاف جن میں عورتوں کو گناہ و فساد کی جڑ اور شیطان کا دروازہ اور مکرو فریب کا مجسمہ قرار دیا گیا تھا، ہم دیکھتے ہیں کہ رحمت اللعالمین صلی اللہ علیہ وسلم نے عورتوں کو نہ صرف مسلم معاشرے کا اعلیٰ فرد قرار دیا ہے بلکہ ان کے ساتھ انتہائی نرمی کا برتاؤ کرنے اور ان کی لغزشوں سے درگزر کرنے کا تاکید فرمایا ہے۔ چنانچہ امام مسلم اپنے مجموعہ احادیث میں فرماتے ہیں:-

عن عبد الله بن عمرو قال قال رسول الله صلى الله عليه وسلم الدنيا كلهم متاع وخير متاع الدنيا المرأة الصالحة۔ ۱۹

حضرت عبداللہ بن عمرو رضی اللہ عنہما حضور کا ارشاد نقل فرماتے ہیں کہ دنیا تمام سرمایہ ہے اور اس سرمایہ میں سے بہترین سرمایہ نیک عورت ہے۔

حضور پاکؐ نے عملی طور پر عورت کے احترام کا درس دیا ہے۔ جیسا کہ حدیث شریف میں آیا ہے۔

۱۷ سورۃ النمل۔ آیت ۶۹ سورۃ التوبۃ۔ آیت ۱۷۱ سورۃ المسلم شریف۔

حضرت اسماء بنت یزیدؓ فرماتی ہیں کہ حضورؐ ہم
عورتوں کی جماعت پر گزرے تو آپؐ نے
ہمیں سلام کیا۔

عن اسماء بنت یزیدؓ قالت
مر علینا رسول اللہؐ فی نسوتہ
فسلم علینا۔ ۱۰
آپؐ ہی کا ارشادِ گرامی ہے۔

مجھے تمہاری دنیا میں سے خوشبو اور عورتیں
پسند ہیں۔

حُبِّ ابی من دنیا کم الطیب و
النساء۔

عورتوں کو نیک صفات سے متصف ہونے کو سراہا گیا ہے ایک حدیث شریف میں اچھی عورت کی تعریف
ان الفاظ میں کی گئی ہے۔

حضرت ابوہریرہؓ فرماتے ہیں کہ رسول اللہؐ سے
پوچھا گیا کہ کون سی عورت بہتر ہے۔ آپؐ نے فرمایا کہ
جسے خاوند دیکھے تو خوش کر دے اور جب ہم
دے تو وہ مانے اور اپنے نفس اور اس کے مال
میں اس کی پسند کے خلاف نہ کرے۔

عن ابی ہریرۃؓ قال قال لرسول
اللہؐ ای النساء خیر۔ قال التي
تسرّ اذا نظروا تطیعہ اذا امر
ولا تخالف فی نفسها وادّی مالہ
بما یکرہ۔ ۱۱

ایک اور حدیث شریف میں نیک عورت کو دنیا جہاں کی تمام بھائیوں کا چوتھا حصہ قرار دیا گیا ہے رحمت
للعالمین نے فرمایا ہے۔

حضرت ابن عباسؓ فرماتے ہیں رسول اللہؐ نے
فرمایا کہ چار چیزیں جس کو دی گئیں اُسے دنیا و آخرت
کی بھلائی دی گئی۔ ایک شکر گزار دل۔ دوسرا ذکر
والی زبان، تیسرا مصیبتوں پر صبر کرنے والا بدن اور
ایسی بیوی جس کے نفس اور اپنے مال میں اس
کو کوئی ڈرنہ ہو۔

عن ابن عباسؓ أن رسول اللہؐ قال
اربعة من أعطیہن فقد أعطی
خیر الدنیا والآخرۃ۔ قلب شاکر
ولسان ذاکر و بدن علی البلاء
صابر و زوجۃ لا تبغی خوفاً
فی نفسها وادّی مالہ۔ ۱۲

ایک فطری جذبہ کے تحت نرمیہ اولاد کو تزئین دی جاتی ہے۔ حضورؐ نے فرمایا کہ لڑکی کی پرورش و خوراک
جنت کا ذریعہ بن سکتی ہے۔ ارشاد ہے۔

لہ ابو داؤدؒ ۱۳ نسائیؒ ۱۴ البیہقیؒ

من کانت له استی فلم یثکد هاولم
یمنها ولم یؤثر ولدہ علیہا۔
ادخلہ اللہ الجنة۔ البوداؤر

جس کے ہاں لڑکی پیدا ہوئی اس نے اسے زندہ
نہیں گاڑا اور نہ اسکی تحقیر کی اور نہ اپنے بیٹے کو
اس پر ترجیح دی اللہ پاک اس کو جنت میں داخل
کرے گا۔

لڑکیوں کی پرورش کے بارے ایک دوسری جگہ فضیلت بیان کی گئی ہے۔

من حال ثلاث بنات فادبهن
وزقهن واحسن ایسن فله
الجنة۔ البوداؤر

جس کی تین بیٹیاں ہوں پس اُس نے انہیں ادب سکھایا
اور ان کی منگنیاں کر دیں اور ان کے ساتھ اچھا معاملہ
کیا تو ایسے شخص کے لیے جنت ہے۔

چنانچہ ”مشت غمزہ نروارے“ کے مصداق جو کچھ قرآن و حدیث سے عورت کے حق میں بیان ہوا۔ اس
سے اندازہ ہو سکتا ہے کہ اسلام نے عورت کو کیا مقام دیا ہے۔ اس کے حقوق و فرائض کیا ہیں۔ اور کس طریقہ سے وہ
اپنے رب کو راضی کر کے آخرت کی ابد الابد زندگی کو سنوار سکتی ہے۔ اللہ پاک کی بارگاہ عالیہ میں دعا ہے کہ
وہ میں اسلام کے ابدی اور عظیم الشان اصولوں کو سمجھنے اور اس پر زندگی بھر کا رہنما رہنے کی توفیق عطا فرمائے
اور دنیا و آخرت میں اس کے ذریعہ سرخرو و کامران فرمادے۔ آمین یا رب العالمین۔ (بقیہ ص ۱۷)

تعلیم خصوصی کے شعبے میں الحمد للہ سب شعبے اچھے طریقے سے کام لے رہے ہیں۔ دارالاقاموں کی دایروں میں،
ہر لیت کے طلبہ ایک استاد کی نگرانی میں ہیں انتہام کے کاموں کی وسعت و تنوع کی وجہ سے ہمت صاحب کے تعاون
نیابت کے لیے ایک بڑے استاذ مولانا سعید الرحمن صاحب ندوی مشرف اداری و تعلیمی کے نام سے کام کرتے
ہیں جن کے تعاون و مشارکت سے دارالعلوم کے تعلیمی و انتظامی کاموں کی انجام دہی میں بڑی مدد ملتی ہے۔ مدوہ العلماء
کی شہرت الحمد للہ اسلامی و عرب ممالک میں بہت اچھی ہے اور اس کی وجہ سے وہاں دعوتی و فکری کام کرنے کا میدان
کھلا ہوا ہے اور یہاں کا علمی لمڑ بچر اور دعوتی و فکری مضامین و رسائل وقت بلکہ رغبت و طلب کے ساتھ دیکھے جاتے
ہیں اور اس کا نتیجہ ہے کہ رابطہ الادب الاسلامی جو ۱۹۹۸ء میں اسلامی الفکر عرب ابداع کی تحریک پر حجاز میں قائم
ہئی بین الاقوامی اور عالمی تنظیم کی ذمہ داری، صدارت اور سرکاری شپ کے عہدے ہیں کے فضلا اور منتسبین کے
حوالے کیے گئے۔

ان چند حقائق و معلومات کے ساتھ جو موجب شکر و امتنان ہیں اور ارکان مجلس انتظامی کے تحریث بالنتیجہ
اور ان کے مسرت و اطمینان کے لیے پیش کیے گئے ہیں، اللہ تبارک و تعالیٰ سے انخاص و استقامت، تائید و نصرت
اور حفاظت و صیانت، بلکہ توفیق و ہدایت اور قربانیت کی دعاؤں کی سخت ضرورت ہے، خدامان مدوہ العلماء اور
موزارکان انتظامی سے درخواست ہے کہ وہ اس کا تمام فرائض و ذمہ داریاں ادا فرمائیں۔ اللہ -